

N^o 6

R. G. 17. 7. 33

« Kambuja suriya »




ទស្សនាវដ្តី ផ្សាយដំណឹងខាងសាសនា និងអក្សរសាស្ត្រ



juin.

ឆ្នាំទី ២៥ ខែមិថុនា លេខ ៦

ព.ស. ២៤៧៦ - គ.ស. ១៩៥៣



កងសិលា

ទស្សនាវដ្តី ផ្សាយដំណឹងខាងសាសនា និងអក្សរសាស្ត្រ
បោះពុម្ពផ្សាយអំពីពុទ្ធសាសនបណ្ឌិត្យ

ផ្នែកសាសនា	ម ញ្ញ រឿង	ទំព័រ
— មិត្តភាព	ព្រះមហាទន្ធមរិដ្ឋា បុង - ប៊ឹម . . .	៤០៣
— កបិណ្ឌភា (តមក)	ព្រះមហាទន្ធមរិដ្ឋា ពៃ - អឿន . .	៤១៨
ផ្នែកអក្សរសាស្ត្រ		
— ការបណ្តុះនិស្ស័យ (តមក)	ព្រះមហាទន្ធមរិដ្ឋា ប៊ុន - ប៊ឹម . . .	៤២៣
— រឿងសាមកុក (តមក)	ទកញ៉ា ឡ - កន	៤២៨
— រឿងអារក្សថ្លែងរឿងខ្មែរច្រាំ (តមក) . . .	លោក វ៉ាយ - ប៊ុក	៤៣៣
— រឿងស្លាប់ព្រោះជាតិ (តបបំ)	លោក គង់ - លីម	៤៤៣
— រឿងចិញ្ចៀនទិព្វ	អ្នកស្រីសារីយ៉ាវ៉ាន់	៤៥៣
— រឿងប្តីលនិងវីរស៊ីនី (តមក)	លោក ផេង - ជ្រីវ	៤៥៨
— សកម្មភាពនៃក្រុមជំនុំទំនៀមទម្លាប់ខ្មែរ . .	ពុទ្ធសាសនបណ្ឌិត្យ	៤៦៣
កំណត់និងប្រវត្តិការណ៍		
— សុន្ទរកថាបណ្ឌិតម៉ាលីលីវៈសេកេរៈថ្លែងក្នុង សមាជិកសាលាលើកទី ២ នៃពុទ្ធសាសនា (តមក) ពុទ្ធសាសនបណ្ឌិត្យ . .		៤៧០
— វិធីបុណ្យរៀនព្រឹក វិទ្យាសាលា ខ្មែរ គ្រូធាតុជំបង	ព្រះមហាទន្ធមរិដ្ឋា ពៃ - អឿន . . .	៤៧៥

មិត្តកថា

ព្រះមហាឧត្តមវិជ្ជា ទិលញ្ញាណោ ប៊ុំដំ-ប៉ម

អាចារ្យសាលាបាលីវត្តបុទុមវត្ត ក្រុងភ្នំពេញ
ទេសនាដាក់វិទ្យុប្រទេសកម្ពុជា កាលពីថ្ងៃ ១៥ កើត ខែផល្គុន ឆ្នាំផ្លូវសំរិទ្ធិស័ក
ព.ស. ២៤៩១ (១៣-៣-៤៩)

ឧមោកស្ស កតវតោ អរហិតោ សម្មាសម្ពុទ្ធស្ស

ឧមត្តុ រតនត្ថយស្ស

សូមនមស្សការ បំពោះប្រជុំ ៣ នៃព្រះធនៈដោយគោរព ។

ពេលនេះ អាត្មាភាពនឹងសំដែងព្រះធម្មទេសនា ពណ៌នាអំពី

“មិត្តកថា” ផ្សាយតាមវិទ្យុកម្ពុជា ថ្វាយបំពោះទ្រង់ នឹងចែកជូនដល់
អស់លោក-អ្នកទាំងឡាយ តាមន័យពុទ្ធភាសិតថាៈ

អត្ថម្មិ ជិតម្មិ សុខា សហាយា

“សំឡាញ់ទាំងឡាយ អាចនាំសេចក្តីសុខមកឲ្យ

ក្នុងពេលដែលសេចក្តីត្រូវការកើតឡើង” ។

មុនដំបូងសូមពណ៌នាអំពី

ហេតុដែលនាំឲ្យស្វែងរកមិត្តសំឡាញ់

នរណាដែលកើតឡើងក្នុងលោកសន្តិវស មិនបំពោះជាគិណា

សាសន៍ណា សុទ្ធតែត្រូវមានមិត្តសំឡាញ់គ្រប់ៗគ្នាទាំងអស់, នឹងនៅជិត

ម្នាក់ឯងពុំបាន, ព្រោះដំបូងយើងត្រូវអាស្រ័យអាហារជាគ្រឿងបញ្ចុះម្ហូប
 ជីវិត, ក្រៅពីនេះ ត្រូវអាស្រ័យគ្រឿងស្ងៀកដណ្តប់ ទំនេរអាស្រ័យនឹង
 ថ្នាំកែរោគ ដែលហៅថាបច្ច័យ ៤ គឺគ្រឿងអាស្រ័យដើម្បីធ្វើជីវិតឲ្យបាន
 ទទួលសេចក្តីសុខដ៏ពេញលេញ តាមសមត្ថភាពដល់អត្តភាព ។ បើពាល
 យ៉ាងគ្រឿងទៅ គឺយើងត្រូវអាស្រ័យវត្ថុអម្បាលនេះជាទំនេរពុំបាន ។
 កាលបើដូច្នោះ យើងនឹងនៅតែម្នាក់ឯងដូចម្តេចកើត, ព្រោះថាកាលបើ
 យើងមិនពឹងអ្នកដទៃហើយ យើងនឹងធ្វើជីវិតរបស់យើង ឲ្យប្រព្រឹត្តទៅ
 ដោយស្ម័គ្រពុំបានឡើយ មុខជាស្លាប់មិនខាន ។ ដ្បិតជីវិតក្នុងវ័យក្មេង
 នៅមិនទាន់មានសេចក្តីដឹង សេចក្តីអង់អាចដែលនឹងចិញ្ចឹមជីវិតដោយខ្លួន
 ឯងទេ ។ យើងត្រូវអាស្រ័យអ្នកដទៃ គឺមាតាបិតា, បើយើងមិនអាស្រ័យ
 គេទេ តើនឹងបានអាហារពិណាបរិភោគ, បានសំពត់ពិណាស្ងៀក
 ដណ្តប់, បានថ្នាំពិណាកែរោគ, បានទិណាអាស្រ័យនៅ, បានទណា
 ថែរក្សា ។ សូម្បីយើងបានរស់រួចជីវិត មានវ័យធំធាត់ឡើងដោយអា-
 ស្រ័យអតិប័យមិត្តខាងដើមគឺមាតាបិតា ចិញ្ចឹមថែរក្សាមកហើយក៏ដោយ,
 យើងក៏ត្រូវតែរកសេពគប់មិត្តសំឡាញ់ជំពូកដទៃគេទៅទៀត ។ ព្រោះ
 កិច្ចការគ្រប់យ៉ាង មិនមែនសុទ្ធតែធ្វើម្នាក់ឯងកើតទេ មានការងារខ្លះ
 ហួសវិស័យនឹងសមត្ថភាពដែលបុគ្គលម្នាក់ៗ ធ្វើឲ្យសម្រេចបានកាលបាន,
 បើយើងមិនមានមិត្តសំឡាញ់ជួយធ្វើទេ តើយើងនឹងធ្វើកិច្ចការទាំងនោះ

ឲ្យសម្រេចដូចម្តេច, ដូច្នោះ ទើបយើងត្រូវមានសំឡាញ់ជាកល្យាណ
មិត្តសម្រាប់ជួយធ្វើ ។ សូម្បីបុរាណចារ្យ ក៏លោកបានពោលទុកមក
ដែរថា “បើហួសកម្លាំងនឹងលី ត្រូវហាមាត់ស្តីញៀវឲ្យជួយរែក
ជួយសែង” ដូច្នោះ ។ ហេតុនេះមនុស្សជាតិដែលកើតឡើងក្នុង
លោកសន្តិវាសនេះ ទើបចិញ្ចឹមជីវិតរបស់ខ្លួន ឲ្យបានទទួលសេចក្តីសុខ
សេចក្តីចម្រើនព្រមទាំងសេចក្តីលូតលាស់ ត្រូវតែអាស្រ័យអ្នកដទៃជា
កម្លាំងជំនួយ ។ ដំបូងត្រូវអាស្រ័យមាតាបិតាជាអ្នកឲ្យកំណើត តទៅ
ត្រូវអាស្រ័យគ្រូអាចារ្យជាអ្នកឲ្យដឹងមូលដ្ឋានប្រៀបប្រដៅ ដើម្បីឲ្យមាន
ជំនះវិជ្ជា សេចក្តីចេះដឹង សេចក្តីអង្គភាព រហូតដល់ដឹងបុណ្យគុណ
ទោសដែលជាផ្លូវល្អផ្លូវអាក្រក់ចំពោះខ្លួន; ហេតុទាំងអម្បាលនេះឯង
“ជាហេតុដែលនាំឲ្យស្វែងរកមិត្តសំឡាញ់” ។

ពិធីសង្កេតមិត្ត

អ្នកដែលស្វែងរកសំឡាញ់បានហើយ ត្រូវពិនិត្យរកសំឡាញ់ដែល
មានថ្នាក់ជាមិត្តថែមទៀត ។ ការសង្កេតរកមនុស្សដែលគួរចាត់ថា
ជាមិត្ត ត្រូវសង្កេតដូច្នោះ គឺជំនឿដែលជាក្លឹករួមការងារជាមួយគ្នា
ជននោះលោកឲ្យឈ្មោះត្រឹមតែសំឡាញ់ប៉ុណ្ណោះ, មិនឲ្យឈ្មោះជាមិត្ត
ឡើយ; លុះតែអ្នកណាដែលជាអ្នកស្មោះស្មាលទុកចិត្តគ្នា គឺមានសាមគ្គីចិត្ត

មិត្តធម៌ដល់គ្នានឹងគ្នា អ្នកនោះទើបគួរហៅថាមិត្តបាន ។ ១សំខាន់ដែលត្រូវ
ដឹងគឺសម័យដែលខ្លួនមានធុរៈកើតឡើង បើនរណាមានទឹកចិត្តអំពើជួយ
ធ្វើកិច្ចការទាំងនោះឲ្យសម្រេចបាន ដោយសំដែងទឹកចិត្តដ៏បរិសុទ្ធភាណិត
ពាស្យូមិនបាច់ពឹង អ្នកនោះទើបហៅថាមិត្ត; អ្នកដែលជួយអំពើនេះមិន
គួរហៅថាមិត្តទេ ។

ដើម្បីនឹងពិនិត្យឲ្យដឹងថា នរណាជាមិត្ត នរណាមិនមែននោះ
សូមនាំយកភាសិតអំពីខ្មែររបស់ចាណក្យត្រាហ្គណ៍ មកដាក់ក្នុងទីនេះ
ជាគ្រឿងសន្តត :

១.— នៅស្ងៀមៗ នរណាមិនជាមិត្តរបស់នរណា ហើយ
នរណាក៏មិនជាសត្រូវរបស់នរណា; លុះតែមានហេតុកើតឡើង
ទើបដឹងបានថា នរណាជាមិត្ត នរណាជាសត្រូវ ។

២.— បង់ដឹងខ្ញុំកំដរឲ្យមើលក្នុងពេលធ្វើការងារ, បង់
ដឹងវង្សត្រកូលឲ្យមើលក្នុងពេលដែលខ្លួនបានទុក្ខ, បង់ដឹងមិត្ត
សំឡាញ់ឲ្យមើលក្នុងពេលមានធុរៈឬអន្តរាយ, បង់ដឹងភរិយា
ឲ្យមើលក្នុងពេលខ្វះត្រូវសម្បត្តិ ។

គោលសំខាន់ៗនេះ ជាគ្រឿងប្រដាប់សម្រាប់សន្តតរកវានោះ
របស់មនុស្សដែលត្រូវជាមិត្ត; ដើម្បីនឹងសន្តតមិត្តឲ្យបានច្បាស់លាស់

តទៅទៀតត្រូវពិនិត្យរកលក្ខណៈរបស់មិត្ត; ព្រោះការសេពគប់មិត្តមិន
មែនសុទ្ធតែបានផលប្រយោជន៍ខាងល្អមួយចំណែកទេ មានជួនកាល
ត្រឡប់ជាទ្វេបាននូវសេចក្តីវិនាសទៅវិញ ស្រេចហើយតែអ្នកសេពគប់
ប៉ះទៅលើមិត្តល្អ ឬ មិត្តអាក្រក់ ។

មិត្តណាដែលធ្វើសេចក្តីវិនាស ឲ្យកើតឡើងដល់ខ្លួននឹងអ្នកដទៃ
ទាំងក្នុងលោកនេះនឹងលោកខាងមុខ មិត្តនោះចាត់ជាមិត្តអាក្រក់ មិនគួរ
សេពគប់ ។ មិត្តណាធ្វើប្រយោជន៍ឲ្យកើតឡើងដល់ខ្លួននឹងអ្នកដទៃ
ទាំងក្នុងវេលាលោកនឹងបរលោក មិត្តនោះចាត់ជាមិត្តល្អគួរសេពគប់ ។

អស់លោកទាំងឡាយ កាលបានជ្រាបដូច្នោះហើយ បើប្រាថ្នា
ប្រយោជន៍ ដ៏ធំទូលាយដល់ខ្លួននឹងប្រទេសជាតិ សូមកុំសេពគប់នឹងមិត្ត
អាក្រក់ឡើយ សូមសេពគប់តែនឹងមិត្តល្អ ១ ចំណែក ឲ្យសមគ្នានឹង
គោលធម៌ក្នុងធម្មបទថា:

“មិនត្រូវសេពគប់បាបមិត្ត
មិនត្រូវធ្វើស្និទ្ធនឹងមិត្តអធមៈ
ត្រូវគប់តែមិត្ត កល្យាណៈ
ហើយនឹងធ្វើនភកិប្តិក៏ប៉ាកខុត្តម ” ។

គោលសំខាន់ៗ ១ នេះ ជាគ្រឿងរំលឹកមនុស្សកុំឲ្យសេពគប់នឹងបាបមិត្ត
ឲ្យសេពគប់តែមិត្តល្អម្យ៉ាង, ព្រោះមិត្តដែលលោកចាត់ថាជា កល្យាណ-

មិត្តនោះ តែងជួយដឹកនាំភ្លើងក្នុងផ្លូវដែលល្អ នឹងជួយការពារមិនឱ្យ
សេចក្តីអន្តរាយកើតឡើង តាមលក្ខណៈដែលលោកចែកទុកដូច្នោះថា :

អហិតាត្រ្យតិបេធា
ហិតេ បាតុប្រវត្តិនមិ
រិទ្ធសនេ បាបវិព្យាត-
ស្ត្រីវិធី មិត្រលក្ខណមិ

លក្ខណៈរបស់មិត្តល្អមាន ៣ យ៉ាង គឺ : ១ - ហាមឃាត់មិត្ត មិន
ឱ្យធ្វើអំពើឥតប្រយោជន៍ ២ - ណែនាំមិត្តឱ្យធ្វើតែអំពើមានប្រយោជន៍
៣ - ពេលមានហេតុកើតឡើង មិនលះបង់គ្នា ។

លក្ខណៈរបស់មិត្តល្អ ៤ យ៉ាងដោយឡែកទៀត គឺ :

- ១ - ការពារភ្លើង ដែលភ្លេចស្មារតី
- ២ - ការពារទ្រព្យសម្បត្តិ ដែលភ្លើងធ្វេសប្រហែស
- ៣ - កាលមានភ័យ អាចជាទីពឹងតំរូវបាន
- ៤ - កាលមានគុរៈកើតឡើង បានមកជួយដោយមិនបាច់តឹង ។

មិត្តសំឡាញ់ដែលមានលក្ខណៈដូច្នោះ បណ្ឌិតគុរសេពគប់ដើម្បី
បានជាក់ឡើងជួយគ្នាទៅវិញទៅមក ក្នុងសម័យដែលមានទុក្ខគុរៈ ។

ការសេពគប់មិត្ត

ដោយគុណានុភាពនៃមិត្តដូច្នោះ បានជាមនុស្សជាតិត្រូវតែរកសេព
 គប់មិត្ត ។ ក៏ការដែលសេពគប់មិត្តនេះ គឺការធ្វើសេចក្តីស្និទ្ធស្នាលឱ្យកើត
 ឡើងដល់គ្នានឹងគ្នា រហូតដល់ទុកចិត្តគ្នា ដោយប្រាថ្នាល្អទៅវិញទៅមក ។
 ការគប់មិត្តមិនចំពោះបុគ្គល ១ រូបៗ ឡើយ, ដោយហោចទៅ សូម្បីមិត្ត
 សំឡាញ់ដែលកើតជាមួយគ្នា ឬ ដែលកើតខាងក្រោយក៏ត្រូវអាស្រ័យគ្នា
 ដែរ មិនរើសថាជាតិ, សាសនា, ភាសាជាមួយគ្នា ឬ ផ្សេងជាតិ ផ្សេង
 សាសនា, ផ្សេងភាសា, ផ្សេងស្រុក, ផ្សេងនគរឡើយ ឱ្យតែសម្ព័ន្ធភាព
 ល្អមធ្យមទៅបាន ទប់ផុតគឺទៅទាំងសកលលោក; ការអាស្រ័យទូរគ្នា
 នឹងគ្នា នឹងប្រព្រឹត្តទៅបែបណាក៏ដោយ ក៏ហៅថាសម្ព័ន្ធភាពដែរ;
 សម្ព័ន្ធភាពនេះជាគ្រឿងបន្លំបំបែកមនុស្សទាំងឡាយ មិនឱ្យនៅតាមទំនើងចិត្ត,
 ជំពូកខ្លះក៏ជាកិច្ចប្រទានទិដ្ឋភាព ដែលមនុស្សត្រូវធ្វើតាមហានុប្បវេណីដែលជាប់
 ទាក់ទងគ្នាយ៉ាងណាមួយ, ជំពូកខ្លះក៏ជាកិច្ចប្រទានទិដ្ឋភាពផុត ដែលទេវនៃ
 ត្រូវធ្វើខានពុំបាន, ដូច្នោះ ឃើញថា “មនុស្សជាតិក្នុងលោកនេះនឹង
 នៅតែម្នាក់ឯងពុំបានទេ” សូម្បីមានពុទ្ធដីកាដែលឃើងធ្លាប់ដឹងស្ទើរ
 តែគ្រប់គ្នាមកហើយថា “អំត្តិ ហិ អត្តនោ នាហិ ខ្លួនឯងជាទីពឹង
 របស់ខ្លួន, កោ ហិ នាហិ បរោ សិយា អ្នកដទៃណាមួយនឹងជាទី
 ពឹងរបស់ខ្លួនបាន” ដូច្នោះក៏ សេចក្តីនៃភាសិតពីរខនេះ ក៏មានន័យដោយ

ឡែក គឺជាបុព្វតំណែង សម្រាប់ទូន្មានមនុស្សឲ្យបញ្ជាក់ខ្លួនឲ្យបានល្អមុន
 ហើយ សឹមពិនិត្យអ្នកដទៃជាខាងក្រោយ, ព្រោះកាលបើយើង គ្មាន
 គុណសេចក្តីល្អក្នុងខ្លួនទេ តើនរណាមួយនឹងជាទីពឹងរបស់យើងបាន ។
 ដើម្បីនឹងយកប្រយោជន៍ ដ៏ពេញលេញអំពីសម្ព័ន្ធភាពដែលកើត
 ឡើងដល់មនុស្សយើង, “មិត្តភាព” ដែលជាគុណធម៌ ១ សម្រាប់បណ្តុះ
 បញ្ញា, បណ្តុះសេចក្តីជឿនឹងសេចក្តីជ្រះថ្លា ទើបត្រូវមានគុណធម៌គឺ
 សាមគ្គីចិត្ត, មេត្តាចិត្ត, ករុណាចិត្តនឹងមិត្តធម៌ ចំពោះភ្ញៀវមិត្តភក្តិ
 ទាំងឡាយចូលមកទប់គ្នាមកថែមទៀត ។

គុណធម៌សម្រាប់ផ្សារមិត្តភាពឲ្យជាប់គ្នា

សាធុជនទាំងឡាយ សូមជ្រាបថា “សម្ព័ន្ធភាព” តែងប្រព្រឹត្ត
 ទៅដោយឋានៈ ២ យ៉ាង គឺ ដោយធម្មតា ១ ដោយការបង្កើតថ្មី ១ ។

ព្រះរាជានឹងប្រជារាស្ត្រ, មាតាបិតានឹងបុត្រធីតា, ស្វាមីនឹងភរិយា
 ព្រមទាំងញាតិសន្តានជាមិត្តនឹងគ្នា ឬ នាយចៅហ្វាយនឹងបាវព្រាវ, គ្រូ
 អាចារ្យនឹងសិស្សានុសិស្ស ក៏ជាមិត្តនឹងគ្នាដែរ; មិត្តចំពូកនេះ ចាត់ថា
 ជា “មិត្តដោយធម្មតា” ។

ការចងមិត្តនឹងអ្នកដទៃ មិនចំពោះមនុស្សម្នាក់ៗ ឬជាតិជាមួយគ្នា
 ដកបដល់ប្រទេស ចងស្តានមេត្រីនឹងប្រទេសឯទៀត; មិត្តបែបនេះចាត់
 ថាជា “មិត្តដែលត្រូវបង្កើតថ្មី” ។

ការសេពគប់មិត្តទាំង ២ ចំពូកខេ៖ ក៏ដើម្បីនឹងជួយរក្សាគ្នាទៅវិញ
 ទៅមក ឲ្យបានសេចក្តីចម្រើនលូតលាស់ទាន់សម័យ; តែថា សូម្បីមិត្ត
 ដែលធម្មតាតែងមកហើយក៏ដោយ ក៏នៅតែមានកាលខ្លះបែកបាក់គ្នាទៅ
 វិញ, ដូចជាធ្លាប់ជាបមកហើយថា ព្រះរាជានឹងបណ្តាញស្រែក្តីស្តាប់
 គ្នាក៏មាន, មាតាបិតានឹងបុត្រធីតាកាត់កាលគ្នាចោលក៏មាន, ភរិយានឹង
 ស្វាមីលះលែងគ្នារហូតដល់ប្រកួតប្រកាន់គ្នាក៏មាន ។ ញាតិសន្តានបង
 ប្អូនក្លាយជាសត្រូវបំផ្លាញគ្នាទៅវិញទៅមកក៏មាន, មិត្តសំឡាញ់អ្នករួម
 កិច្ចការជាមួយដោយឋានៈជាអ្នកបង្ហាត់បង្រៀននឹងអ្នកតូច ដែលនៅក្រោម
 បង្ហាត់បង្រៀនបែកសាមគ្គី មិនមានសេចក្តីស្រឡាញ់មូលមិត្តខ្មៅខ្មាញ់នឹងគ្នាក៏
 មាន; ករណីអម្បាលនេះ សឲ្យឃើញថា៖ សូម្បីតែឋានៈ ដែលធម្មតា
 តែងមកស្រាប់នោះ គង់មិនអាចនឹងអំណោយខ្លះសេចក្តីសុខសេចក្តីចំរើន
 ដល់គ្នានឹងគ្នាជាទិចខេ ។ ដើម្បីនឹងធ្វើមិត្តដោយធម្មតានឹងមិត្តដែលត្រូវ
 បង្កើតថ្មី ឲ្យជាប់គ្នាបិតថេរទៅបាន, ត្រូវអាស្រ័យទឹកបន្ស្រាវបានដល់
 សាមគ្គីចិត្តមិត្តធម៌ គឺចិត្តដែលស្រសស្រួល មានសេចក្តីស្រឡាញ់
 កាណិតកាសូរច្រាថ្នាល្អដល់គ្នានឹងគ្នា ជាគុណធម៌ចូលមកផ្សារមួយជាទំ
 ទៀត ទើបសម្ពន្ធភាពដែលមានហើយនោះ ទុនចូលគ្នាយ៉ាងជិតស្និទ្ធ
 ល្មមនឹងទទួលសន្តិសុខជាទិចខេ ។

ទឹកបន្ស្រាវគឺគុណធម៌ទាំងនោះ ត្រូវប្រើដូច្នោះ គឺមិនចំពោះតែអ្នក
 ដែលមានឋានៈខាងកាណិតស្នេហា ឬតូចធំជាងគ្នាឡើយ គួរតែធ្វើសាមគ្គី

ចិត្តមិត្តធម៌ ឲ្យប្រព្រឹត្តទៅវេទន៍នឹងគ្នា តាមហានុបក្ខុខាន បើមាន
 ជាអ្នកតូច មិត្តដែលជាអ្នកធំ គួរតាំងនៅក្នុងមេត្តាករុណា, ព្រោះជាធម៌
 មានគុណានុភាព សមគួរដល់លក្ខណៈរបស់អ្នកធំ ។ ឯមិត្តដែលជា
 អ្នកតូចវិញក៏គួរតាំងចិត្ត ទទួលស្តាប់បង្គាប់ដោយយកចិត្តទុកដាក់ តាម
 ហានុបក្ខុខានដែរ ។ ចំណែកមិត្ត ដែលតាំងនៅក្នុងហានុបក្ខុខាន ស្មើគ្នា ត្រូវ
 យកចិត្តទុកដាក់ជួយថែរក្សា, ជួយការពារ, ជួយដាស់តឿនភ្លឺភ្លាម
 របស់ខ្លួនដែលភ្លេចស្មារតី, ជួយរំលឹក, ជួយណែនាំ, ជួយរក្សាដំណែង
 នាទីការងារឲ្យសម្បត្តិឲ្យគ្នានឹងគ្នា; កាលមានធុរៈ ឬ ភយន្តរាយកើត
 ឡើង អាចជាទីពឹងបាន, មិនលះបង់គ្នាក្នុងគ្រាមានវិបត្តិ, ព្រមទាំងរាប់
 អានរហូតដល់វិន្យត្រកូលរបស់មិត្ត ។

ជនអ្នកសេពគប់មិត្ត កាលប្រព្រឹត្តតាមធម៌នេះហើយ, រមែងធ្វើ
 សម្ពន្ធភាពរបស់ខ្លួនឲ្យប្រព្រឹត្តទៅ ដោយស្មោះត្រង់និរន្តរ៍បាន ។ ដូច្នេះ
 ឃើញថាៈសាមគ្គីចិត្តមិត្តធម៌នេះ មានគុណានុភាពយ៉ាងសំខាន់ មិន
 ត្រឹមតែធ្វើមនុស្សដែលជាដាច់ស្រិះជាមួយគ្នា ឲ្យជាមិត្តនឹងគ្នាប៉ុណ្ណោះទេ
 ថែមទាំងជ្រាបមនុស្សដទៃនឹងមនុស្សដទៃ ឲ្យជាមិត្តនឹងគ្នាបានទៀតផង ។

ប្រយោជន៍នៃការសេពគប់មិត្ត

មិត្តជាគ្រឿងកក់ក្តៅចិត្តយ៉ាងធំបំផុត មិនចំពោះតែមនុស្សទេ
 សូម្បីយានពាហនៈនឹងវត្ថុដែលយើងមានស្រាប់ ឬ គុណធម៌ គឺ បុណ្យ

កុសល ក៏ជាមិត្តរបស់យើងដែរ ព្រោះមានវត្ថុនុភាព និងសមត្ថភាព
អាចធ្វើឲ្យចិត្តកក់ក្តៅបាន, សមដូចជាពុទ្ធភាសិតកន្លែងខ្លះ ក្នុងធម្មបទថា:

“ពួករទេះជាមិត្ត របស់មនុស្សអ្នកដើរផ្លូវ;

បុណ្យកុសលទាំងឡាយ ដែលធ្វើឲ្យកងាយខ្លួនឯង

ជាមិត្តដិតតាមខ្លួនទៅក្នុងភពខាងមុខ” ។

គុណនុភាពនៃការសេពគប់មិត្តសំឡាញ់ មិនមែនមានត្រឹមតែ
ប៉ុណ្ណោះទេ នៅមានទៅទៀតច្រើនជាអនេក តែក្នុងទីនេះ សូមពណ៌នា
ដោយសង្ខេប ។

មនុស្សយើងដែលអាស្រ័យនៅក្នុងសកលលោក ចាប់តាំងពីដូះ
មួយខ្នងឡើងទៅរហូតដល់ភូមិ, ឃុំ, ស្រុក... និងប្រទេសជាតិ ដទៃ
ពីគ្នា ក៏ត្រូវតែអាស្រ័យគ្នាជួយគ្នា ក្នុងកិច្ចការផ្សេងៗ ច្រើនខ្លះតិចខ្លះ
តាមសមត្ថភាពរបស់ខ្លួន, ដូចអស់លោកជាប្រសាប្រហើយ បច្ចុប្បន្ន-
សម័យនេះគ្រប់តែប្រទេស មិនកំណត់ថាជិតឬឆ្ងាយ គេកំពុងតែត្រូវការ
ណាស់ខាងការផ្សាយមិត្តភាពរកគ្នានឹងគ្នា ដើម្បីទទួលយកដោយពេញ
ចិត្ត ឲ្យវិទ្យាសាស្ត្រ សេចក្តីចេះដឹងនិងការស៊ើបអង្កេត ដែលជាមូលហេតុ
នៃសេចក្តីសុខ សេចក្តីចម្រើន មកដាក់ក្នុងប្រទេសរបស់ខ្លួន តាមនិស្ស័យ
នៃម្ចាស់ប្រទេស ឥតប្រទេសណាមួយនៅឆ្ងល់ឆ្ងានទេ, ព្រោះមិត្តភាព
នេះ ជាកម្លាំងខាងក្រៅមួយយ៉ាងធំបំណាច់ដែលនឹងធ្វើអ្នកសមាគមឲ្យ

ដល់នូវសេចក្តីចម្រើន ឬ សេចក្តីវិនាស ។ សូម្បីព្រះសម្មាសម្ពុទ្ធ
 ក៏ទ្រង់ត្រាស់ហើយថា “ម្ចាស់ភិក្ខុទាំងឡាយ! កាលធ្វើបច្ច័យខាងក្រៅ
 ឲ្យជាហេតុហើយ គឺថាគតមិនឃើញហេតុដទៃ សូម្បីណាមួយដែល
 ប្រព្រឹត្តទៅ ដើម្បីសេចក្តីវិនាសយ៉ាងធំឲ្យដូចជាការមានមិត្តអាក្រក់នេះ
 ឡើយ, ការមានមិត្តអាក្រក់ រមែងប្រព្រឹត្តទៅដើម្បីសេចក្តីវិនាសយ៉ាង
 សម្បើម” នឹងទ្រង់ត្រាស់ថា “ម្ចាស់ភិក្ខុទាំងឡាយ! គឺថាគតមិនដែល
 ឃើញហេតុដទៃ សូម្បីណាមួយដែលនឹងប្រព្រឹត្តទៅដើម្បីប្រយោជន៍
 យ៉ាងធំ ឲ្យដូចជាការមានមិត្តល្អនេះ; ការមានមិត្តល្អ រមែងប្រព្រឹត្តទៅ
 ដើម្បីប្រយោជន៍ឡើយ” ។ ដោយអាស្រ័យពុទ្ធភាសិតប៉ុណ្ណោះជា
 គ្រឿងអាង ក៏ល្មមសឲ្យឃើញថា: ការសេពគប់មិត្ត ជាកម្លាំងមួយ
 យ៉ាងធំបំផុត, មិនចំពោះតែបុគ្គលមួយរូបៗ ឡើយ; ការសេពគប់លើ
 មិត្តអាក្រក់ ផ្សាយទៅដល់សន្តិមណា រដ្ឋណា, សេចក្តីវិនាស, សេចក្តី
 សាបសូន្យ, ការក្តៅក្រហាយចិត្ត រមែងមានក្នុងសន្តិមនោរដ្ឋនោះ; ការ
 សមាគមដោយមិត្តល្អប្រព្រឹត្តទៅដល់ក្រុមណា ដែនណា ប្រទេសណា,
 សេចក្តីសុខ, សេចក្តីចម្រើន, ការកក់ក្តៅចិត្ត តែងមានដល់ក្រុមនោះ
 ដែននោះ ប្រទេសនោះ ។ ដោយគុណានុភាពនៃការមានមិត្តសំឡាញ់
 ដូច្នោះ បានជានូវជនត្រូវបណ្តុះសាមគ្គីធម៌ គឺ សេចក្តីព្រមព្រៀងគ្នាស្រុះ
 ស្រួលគ្នា ដែលជាគ្រឿងបណ្តុះមិត្តភាពនោះឲ្យមានពេញពោរឡើង

ចំពោះពួកភ្ញើមិត្តភក្តិ ផ្ទះ, ភូមិ, ឃុំ, ស្រុកនឹងប្រទេសជាតិជិតខាង
 ទើបនឹងនាំយកខ្លួនសេចក្តីសុខសម្រាន្ត មកកាន់ពួកគណៈរបស់ខ្លួនដោយ
 បរិបូណ៌, សូម្បីព្រះសម្មាសម្ពុទ្ធដែលជាធម្មស្សមី ក៏ទ្រង់សំដែងអំពី
 អាទិសង្ស ខែសាមគ្គីនោះដែរថា: សុខា សង្ឃស្ស សាមគ្គី
 សេចក្តីព្រមព្រៀងនៃពួកគណៈ រមែងឲ្យកើតសុខ, សព្វេសំសង្ឃភ្ន-
 តានំ សាមគ្គី វិឌ្ឍិសាធិកា ការស្រុះស្រួលមូលមិត្តនៃជនទាំងពួង
 ដែលជាពួកគណៈ អាចញ៉ាំងសេចក្តីចម្រើនឲ្យកើតបាន ។

ប្រទេស ជាតិ សាសនា មហាក្សត្រនិងរដ្ឋធម្មនុញ្ញ អាចនឹងតាំង
 នៅយ៉ាងយូរបាន ក៏ព្រោះអាស្រ័យសាមគ្គីចិត្តមិត្តធម៌របស់ប្រជាជាតិ
 ទាំងមូលដែលបានស្រុះស្រួលពួកដែក្តា ដូចយប់រក្សាដោយភាពជា
 កល្យាណមិត្តបែបណាមួយ ។

សាធុជនទាំងឡាយ ដូចបានជាប្រស្រាប់ហើយ សេចក្តីចម្រើន
 រុងរឿង, ការល្បីខ្លួនខ្លាយយ៉ាងឧឡារិក ដោយកិត្តិយសដ៏ខ្ពង់ខ្ពស់បំផុតនៃ
 កម្ពុជរដ្ឋ ដរាបដល់ប្រទេសជិតខាងទទួលដឹងពួកាមប្រវត្តិសាស្ត្រ, សា-
 វតារសាស្ត្រក្នុងសម័យកន្លងទៅហើយ ដែលមានប្រាសាទបុរាណខ្លះ
 ជាក្នុងយ៉ាងស្រាប់កើតឡើងបាន ក៏ព្រោះអាស្រ័យសាមគ្គីចិត្តរបស់កម្ពុ-
 ជនទាំងមូល ដែលបានព្រមព្រៀងពួកដែក្តាដោយការចងក្រងជាមិត្ត
 ក្នុងសម័យនោះ ។

ការសាបរលាប, ការអាបំបាត់នៃប្រទេសកម្ពុជា ក្នុងសម័យមុន
នេះបន្តិចនោះកើតមានឡើង ក៏ព្រោះការបែកសាមគ្គីនៃកម្ពុជាក្នុងនាមដែល
មិនបានស្រុះស្រួលចង់បាច់គ្នាដោយមិត្តភាព ។

ការបានរើបា ឡើង, ការមានពន្ធិស្វាងរុំរឿងបន្តិចឡើងវិញក្នុង
សម័យឥឡូវនេះ កើតឡើងបានក៏ព្រោះអាស្រ័យសាមគ្គីចិត្តមិត្តធម៌របស់
អ្នកកម្ពុជាភាគច្រើន ។ បើគ្រាន់តែជនភាគច្រើន មានសាមគ្គីចិត្តមិត្តធម៌
ចំពោះគ្នានឹងគ្នាប៉ុណ្ណោះប្រការនៃប្រទេសកម្ពុជាបានរើបា ឡើងយ៉ាងនេះ
ទៅហើយ ចំណង់បើកម្ពុជាក្នុងនាមដែលបានស្រុះស្រួលព្រមព្រៀង
គ្នាទៀត កើតឡើងនៃប្រទេសកម្ពុជានឹងមានយ៉ាងណាទៅ ។

មិនត្រឹមតែសម័យបច្ចុប្បន្នទេ សូម្បីក្នុងសម័យព្រងនាយក៏សាមគ្គី
ចិត្តមិត្តធម៌ អាចហុចឲ្យដោយមិនបាច់សូម ខ្យល់ជ័យជំនះនឹងសេចក្តីរឿង
យ៉ាងឧឡារីកដល់ប្រទេសជាច្រើន ដែលបានចង់បាច់គ្នាដោយមិត្តភាព
ដែរ តែថាដោយប្រទេសទាំងនោះ មានជនជាតិបែកសាមគ្គីគ្នាក្នុងខាង
ក្រោយ, ក៏ត្រូវទទួលបរាជ័យវិញ; ក្នុងយ៉ាងដូចស្តេចលីចូរី ដែលបាន
ទទួលដោយមិនបាច់ទំប្រឹងប៉ុន្មាន ខ្យល់ជ័យជំនះអំពីព្រះបាទអង្គរជាតសត្រូវ
ក៏ព្រោះអាស្រ័យសាមគ្គីចិត្តមិត្តធម៌នៃប្រជារាស្ត្ររបស់ព្រះអង្គ; តែពេល
ក្រោយត្រឡប់ជាបរាជ័យចាញ់ព្រះបាទអង្គរជាតសត្រូវវិញ ក៏ព្រោះបណ្តា
រាស្ត្ររបស់ព្រះអង្គបែកសាមគ្គីគ្នា ។

អធិប្បាយមកប៉ុណ្ណោះ ក៏ល្មមឃើញបាន ថាការសេពគប់មិត្តល្អ
 មានផលប្រយោជន៍ជាអនេក ព្រោះអាចនឹងជួយគុះគ្នាទៅវិញទៅមកក្នុង
 ការដែលធ្វើរបស់ហួសវិស័យមនុស្សម្នាក់ៗ ឲ្យសម្រេចទាន់សម័យបាន;
 ជួយការពារគ្នាក្នុងពេលដែលមានកយទ្រុឌកើតឡើង នឹងជួយការពារ
 ឲ្យវិភិតវិភយសន្តិភាពនឹងគ្នា ព្រមទាំងប្រទេសជាតិឲ្យគង់វង្សបានផង, បាន
 ជាព្រះកត្តវន្តមុខទ្រង់ទូន្មាននរជនឲ្យរកសេពគប់មិត្តសំឡាញ់ ដោយ
 ទ្រង់សំដែងផលប្រយោជន៍នៃមិត្តសំឡាញ់ថា “អត្ថមិ ជិតមិ សុខា
 សហាយា មិត្តសំឡាញ់ទាំងឡាយអាចនាំសេចក្តីសុខមកឲ្យ ក្នុង
 ពេលដែលសេចក្តីត្រូវការកើតឡើង” ដូច្នោះ ។

រាជានោ សុខិតោ រជ្ជេ ហោត្តុ កម្ពោជិតា សុខិ
 រតិនត្តិយានុភាជិន យាបនំ ហោតុ ធិដ្ឋិតិ

ទីបំផុតនៃព្រះធម្មទេសនានេះ សូមឲ្យព្រះរាជារបស់យើងទាំងឡាយ
 គាំងនៅជាសុខក្នុងរាជសម្បត្តិ, នឹងសូមឲ្យអ្នកកម្ពុជាទាំងអស់គ្នាបាន
 សេចក្តីសុខ; ដោយអាទុភាពនៃព្រះរតនត្រ័យ សូមឲ្យសេចក្តីបួងសួង
 (នេះ) បានសម្រេច (យ៉ាងឆាប់កុំខាន) ។

អាត្មាភាព សំដែងព្រះធម្មទេសនា អំពី “មិត្តកថា” ក៏បប់ដោយ
 សន្ទុះតែប៉ុណ្ណោះឯង ឯវិ ។